

सामाजिक न्याय व विशेष सहाय्य विभागाच्या जिल्हा परिषदेकडील अनुदान व मान्यताप्राप्त संस्थांमधील कर्मचाऱ्यांच्या तसेच शासकीय कर्मचाऱ्यांच्या वेतन व भत्त्यांकरिता तसेच निवृत्तीवेतनासह सर्व लाभांकरिता जिल्हा समाज कल्याण अधिकारी, जिल्हा परिषद यांना आहरण व संवितरण अधिकारी म्हणुन घोषित करण्याबाबत

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: सकआ २०१३/प्र.क्र. ३५/आस्था-२

मंत्रालय, मुंबई ४०० ०३२
तारीख: २१ सप्टेंबर, २०१३

वाचा -

- (१) समाज कल्याण, सांस्कृतिक कार्य व क्रिडा विभाग, शासन निर्णय क्र.बिजीटी २०००/प्रक्र १५५/ अर्थसंकल्प, दि. ४/११/२०००
- (२) समाज कल्याण, सांस्कृतिक कार्य व क्रिडा विभाग, शासन निर्णय क्र.सकआ २०००/प्रक्र २७१/आस्था-२, दि. ४/११/२०००
- (३) समाज कल्याण, सांस्कृतिक कार्य व क्रिडा विभाग, शासन निर्णय क्र.सकआ २०००/प्रक्र २७२/आस्था-२, दि. ६/११/२०००
- (४) समाज कल्याण, सांस्कृतिक कार्य व क्रिडा विभाग, शासन निर्णय क्र.बिजीटी २०००/प्रक्र १५५-अ/अर्थसंकल्प, दि. ९/१/२००१
- (५) समाज कल्याण, सांस्कृतिक कार्य व क्रिडा विभाग, शासन निर्णय क्र.बिजीटी २०००/प्रक्र १५७/ अर्थसंकल्प, दि. २४/१/२००१
- (६) समाज कल्याण, सांस्कृतिक कार्य व क्रिडा विभाग, शासन निर्णय क्र.सकआ २०००/प्रक्र १२६/आस्था-२, दि. ७/६/२००१
- (७) समाज कल्याण, सांस्कृतिक कार्य व क्रिडा विभाग, शासन निर्णय क्र.सकआ २०००/प्रक्र १२६/आस्था-२, दि. २६/६/२००१
- (८) सामाजिक न्याय व विशेष सहाय्य विभाग, शासन निर्णय क्र.सकआ २०१२/प्रक्र ६०/आस्था-२, दि. १८/१०/२०१२

प्रस्तावना -

सामाजिक न्याय व विशेष सहाय्य विभागाकडील एकुण ३८ योजना संदर्भीय अ.क्र.१ येथील आदेशान्वये जिल्हा परिषदेकडे वर्ग करण्यात आलेल्या असून अ.क्र. ५ येथील आदेशान्वये दारुबंदी प्रचार कार्य ही योजना जिल्हा परिषदेकडे वर्ग करण्यात आलेली आहे. शासन संदर्भीय अ.क्र. ६ येथील आदेशान्वये सफाई कामगारांच्या मुलांच्या शाळा जिल्हा परिषदेकडे वर्ग करण्यात आलेल्या आहेत. तसेच अ.क्र. २ येथील आदेशान्वये अन्वये जिल्हा परिषदेकडे वर्ग करण्यात आलेल्या योजनांची अंमलबजावणी करण्याकरिता कर्मचाऱ्यांचा आकृतिबंध निश्चित करण्यात येऊन संदर्भीय आदेश अ.क्र. ३, ६ व ७ अन्वये विभागाकडील अधिकारी / कर्मचारी जिल्हा परिषदेकडे वर्ग करण्यात आलेले आहेत. तसेच शासन संदर्भीय आदेश क्र. ४ अन्वये जिल्हा परिषदेकडे वर्ग

करण्यात आलेल्या कर्मचाऱ्यांच्या योजनां संदर्भात जिल्हा परिषदेतील मुख्य लेखा व वित्त अधिकारी यांना आहरण व संवितरण अधिकारी म्हणुन घोषित करण्यात आलेले आहे.

२. जिल्हा परिषदेकडे हस्तांतरित करण्यात आलेल्या योजनांसह स्वयंसेवी संस्थांमार्फत चालविण्यात येणाऱ्या अपंगाच्या विशेष शाळा, अनुसूचित जातीच्या व विजाभज प्रवर्गासाठीच्या आश्रमशाळांसाठी जिल्हा परिषदेचे मुख्य लेखा व वित्त अधिकारी यांना आहरण व संवितरण अधिकारी म्हणुन घोषित करण्यात आलेले असल्याने आयुक्त अपंग कल्याण व आयुक्त समाज कल्याण, पुणे यांचेकडून प्राप्त होणारी तरतुद जिल्हा कोषागारातून आहरित करुन ती जिल्हा परिषदेच्या खात्यामध्ये जमा केली जाते व त्यानंतर स्वयंसेवी संस्थांना सहायक अनुदान व तेथील कर्मचाऱ्यांचे वेतन व भत्ते अदा केले जातात. या कार्यवाही मध्ये बराच कालापव्यय होतो, हा कालापव्यय टाळण्यासाठी तसेच अनुदानित संस्थांमधील कर्मचाऱ्यांना नियमितपणे वेतन व भत्ते अदा करण्यात यावेत व ते अचुक असावे, याकरिता शासन संदर्भीय आदेश दि.१८/१०/२०१२ अन्वये राज्यातील मान्यताप्राप्त व अनुदान प्राप्त विमुक्त जाती व भटक्या जमाती, विद्यानिकेतन, अनुसूचित जाती व ऊसतोड कामगारांच्या मुलांसाठी स्वयंसेवा संस्थामार्फत चालविण्यात येणाऱ्या आश्रमशाळा तसेच अपंगांच्या विशेष शाळा व कर्मशाळा आणि समाजकार्य महाविद्यालयातील शिक्षक व शिक्षकेतर कर्मचाऱ्यांचे वेतन व भत्त्यांची देयके “समाजसेवार्थ” या संगणकीय प्रणालीद्वारे अदा करण्याचा निर्णय शासनाने घेतलेला आहे.

३. शासन निर्णय दि. १८/१०/२०१२ अन्वये अनुदानित व मान्यता प्राप्त संस्थेचे मुख्याध्यापक / महाविद्यालयाच्या प्राचार्य यांना डाटा एन्ट्रीसाठी प्राथमिक जबाबदार अधिकारी तर सहायक आयुक्त /जिल्हा समाजकल्याण अधिकारी, जिल्हा परिषद यांना माहिती प्रमाणित करण्यासाठी जबाबदार अधिकारी म्हणुन घोषित करण्यात आलेले आहे. तसेच जिल्हा परिषदेकडील संस्थांमधील कर्मचाऱ्यांची वेतन देयके कोषागारास सादर करण्यासाठी जिल्हा समाज कल्याण अधिकारी यांची सदर आदेशान्वये जबाबदारी निश्चित करण्यात आलेली आहे. समाजसेवार्थ प्रणाली मध्ये निश्चित केल्याप्रमाणे जबाबदारी पार पाडण्याकरिता जिल्हा परिषदेकडील अनुदानित संस्थांमधील कर्मचाऱ्यांची वेतन व भत्ते अदा करण्यासाठी जिल्हा समाज कल्याण अधिकारी, जिल्हा परिषद यांना आहरण व संवितरण अधिकारी म्हणुन घोषित करणे आवश्यक झालेले आहे.

४. तसेच सामाजिक न्याय व विशेष सहाय्य विभागाकडील जिल्हा परिषदेकडे वर्ग करण्यात आलेल्या योजनांची अंमलबजावणी करण्यासाठी सामाजिक न्याय व विशेष सहाय्य विभागाचे शासकीय कर्मचारी जिल्हा परिषदेकडे प्रतिनियुक्तीने नियुक्त असतात. परंतु जिल्हा परिषदेकडे कार्यरत असलेल्या कर्मचाऱ्यांची नावे सेवार्थमध्ये नसल्याने व हे कर्मचारी महाराष्ट्रात अन्यत्र बदलीस पात्र असल्याने त्यांची जिल्हा परिषदेतुन अन्यत्र बदली झाल्यानंतर त्यांचे वेतन व भत्ते सेवार्थ प्रणालीद्वारे काढण्याचा प्रश्न उद्भवतो, या सर्व अडचणी विचारात घेता, या शासकीय कर्मचाऱ्यांच्या वेतन व भत्त्यांकरिता तसेच सेवानिवृत्ती वेतनासह इतर लाभांकरिता जिल्हा समाज कल्याण अधिकारी, जिल्हा परिषद यांना आहरण व संवितरण अधिकारी म्हणुन घोषित करण्याचे शासनाच्या विचाराधीन होते.

शासन निर्णय -

सामाजिक न्याय व विशेष सहाय्य विभागाच्या जिल्हा परिषदेकडील अनुदान व मान्यताप्राप्त संस्थांमधील कर्मचाऱ्यांच्या तसेच जिल्हा परिषदेकडे कार्यरत असलेल्या सामाजिक न्याय व विशेष सहाय्य विभागाच्या शासकीय कर्मचाऱ्यांचे वेतन व भत्ते, भविष्यनिर्वाह निधी, गट विमा योजना तसेच निवृत्ती वेतन व

निवृत्तीवेतना संबंधातील सर्व रकमा इत्यादी बाबींकरिता जिल्हा समाज कल्याण अधिकारी, जिल्हा परिषद यांना आहरण व संवितरण अधिकारी म्हणुन घोषित करण्यात येत आहे. मात्र जिल्हा परिषदेकडील हस्तांतरित योजनांसाठी पुर्वीप्रमाणेच मुख्य लेखा व वित्त अधिकारी, जिल्हा परिषद हे आहरण व संवितरण अधिकारी म्हणुन कार्यरत रहातील.

२. हे आदेश ग्राम विकास विभाग यांच्या सहमतीने व त्या विभागाच्या अनौपचारिक संदर्भ क्र. १६५/प्रस-ग्रावि, दि. ७/८/२०१३ तसेच संचालक, लेखा व कोषागारे यांचे सहमतीने आणि वित्त विभागाच्या सहमतीने व त्या विभागाच्या अनौपचारिक संदर्भ क्र. २१८/१३/कोषा-५, दि. ७/९/२०१३ अन्वये निर्गमित करण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०९२११६२३१७२९२२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(कि. पां. वडते)

अवर सचिव, महाराष्ट्र शासन

प्रत,

१. प्रधान सचिव, वित्त विभाग, मंत्रालय, मुंबई
२. प्रधान सचिव, लेखा व कोषागारे, वित्त विभाग, मंत्रालय, मुंबई
३. सचिव, ग्रामविकास व जलसंधारण विभाग, मंत्रालय, मुंबई
४. सचिव, माहिती व तंत्रज्ञान, सामान्य प्रशासन विभाग, मंत्रालय
५. आयुक्त, समाज कल्याण, पुणे
६. आयुक्त, अपंग कल्याण, पुणे
७. संचालक, विजाभज, इमाव व विमाप्र कल्याण, पुणे
८. संचालक, लेखा व कोषागारे, मुंबई
९. सर्व मुख्य कार्यकारी अधिकारी, जिल्हा परिषद
१०. सहसंचालक, सुधारणा, लेखा व कोषागारे, मुंबई
११. सर्व प्रादेशिक उपायुक्त, समाज कल्याण
१२. सर्व सहायक आयुक्त, समाज कल्याण
१३. सर्व जिल्हा समाज कल्याण अधिकारी, जिल्हा परिषद
१४. निवडनस्ती आस्था -२